

Atlantic Airways toppskorari

Tað gjørdist føroyska flogfelagið Atlantic Airways, sum fekk flestu av flutningssáttmálunum í sambandi við boringina á landgrunninum í summar.

BRUGDUBORINGIN

Jan Müller
jan@sosialurin.fo

Tað var ein væl nøgdur og fegin stjóri í Atlantsflog, sum var við til aðalfundin hjá Oljutinginum í Havn herfyri. Á fundinum, sum varð hildin í Miðlahúsinum, upplýsti stjórin í Statoil, Rúni Hansen, at føroyska flogfelagið hevur fingið stóran part av flúgviningini í sambandi við boringina.

Tyrluflutningin av oljufólki millum pall og land hava Atlantic Airways og FaroeCopter fingið. Her hevur FaroeCopter fingið tann størra partin og Atlantic tann minna. Orsøkin til at hesin sáttmáli verður

byttur millum tvey feløg er tann, at einki av feløgnum megnaði at loysa henda partin einsamalt.

Uppgávuna at taka sær av bjarging og trygd hevur Atlantic Airways fingið.

Eisini flutningin av oljufólki millum Stavanger og Føroyar skal Atlantic Airways standa fyri. Talan verður um at flúgva fyra ferðir um vikuna.

Flogfelag Føroya hevur fingið sáttmálan, ið fevnir um arbeiðið at taka sær av fólkkunum, sum koma og fara um flogvøllin í Vágum í sambandi við boringina.

Eisini eitt føroyskt felag hevur fingið sáttmála um handfaring av trygd og dálking. Tað er OSR á Tvøroyri.

Tor Shipping skiftur eigara

VINNULÍV

Tíðindaskriv

Virksemið hjá Tor Shipping umfatar, skipamekling, skiparakstur, skipumboðan og nakað av chartur.

Tá ið talan er um skipumboðan og skipaklaringar, so hevur størsti vøxturin verið í talinum av ferðamannaskipum.

Hagtølini vísa, at í 1994 vóru 17 ferðamannaskip á Havnini við gott 6.000 ferðafólki, um, og í ár (2006) koma 43 skip á Havnina við 23.000 ferðafólki.

Tá royndarboringanar vóru fyri nøkrum árum síðani, umboðaðu vit fleiri av seismik- og offshore-skipunum/-feløgnum, og

nakað av sama virksemi verður aftur í ár, sigur Tor-leivur.

Hann sigur, at tað er hugaligt, at tey yngri taka við og hava áhuga fyri fakinum, tí tey síðstu 45 árin hava skip og shippingvirksemi verið hansara lív burturav. Tey fyrstu 17 árin á sjónum, og síðani hina stóru helvtina í shippingvirksemi frá landi av, og undrar hann seg samstundis yvir, at ikki fleiri føroyingar útbúgva seg innan shipping við tilknýti til skiparakstur, sum er ein áhugaverd vinna og sum annars altíð hevur verið og er ein altjóða vinna, og sum í Norðurlondum er ein success, har handilsflotin er í stórari menning.

Føroysk olja á fleiri marknaðum

VIRÐISBRØV

Jákup Mørk
jakup@sosialurin.fo

Tað vakti ans, tá Atlantic Petroleum varð skrásett á ICEX virðisbrævamarknaðinum. Umframt at vera fyrsta ikki-íslenska fyrirtøkan á marknaðinum, var Atlantic Petroleum eisini fyrstu oljuleitingarfelagið, sum er skrásett í Íslandi, og tí vóru summar røddir kanska nakað ivasamar um noteringina.

Higartil hevur partabrævið to skikkað sær sera

væl, og herfyri varð Atlantic Petroleum upptikið í sonevnda ICEX-15 bólkin. Tað eru tey 15 partabrøvini, sum til samans mynda leiðandi vísitalið fyri marknaðin.

Nú hevur nevndin so tikið støðu til, at felagið skal skrásetast á einum marknaði umframt tí íslenska.

Í tíðindaskrivi verður sagt, at nevndin í lötuni umhugsar fleiri møguleikar, men at avgerð enn ikki er tikin um, júst á hvørjum marknaði næsta noteringin skal gerast.

Eyðun & Terji bjóða nýtt brak á Summarfestivalinum

Dygargott handverk og listarligt útrykk ganga upp í eina hægri eind, tá ið Eyðun & Terji spæla saman. Hetta ber til at uppliva á Summar Festivalinum í ár, har Eyðun & Terji fara at spæla til dans leygarkvøldið.

Tað vóru fleiri, ið hildu, at tann besta framførslan á Summar Festivalinum í fjør var tann, sum Eyðun & Terji høvdu í stóra festivaltjaldinum. Teir báðir popparnir vóru í stórformi og høvdu eina framúr góða framførslu.

Eyðun & Terji verða við aftur á Summar Festivalinum í ár, tí leygarkvøldið 5. august fara teir at spæla til dans í stóra tjaldinum á festivaløkinum. Framførslan hjá Eyðun & Terja rundar festivalin av, tí teir fara sum seinasta navnið á pallin kl. 02.00.

Perlurøð av sangum

Eyðun Nolsøe og Terji Rasmussen teljast millum teir bestu føroysku sangskrivararnar nakrantíð. Báðir hava tað til felags, at teir skriva frálíkan tónleik, og



Eyðun Nolsøe og Terji Rasmussen teljast millum teir bestu føroysku sangskrivararnar nakrantíð. Báðir hava tað til felags, at teir skriva frálíkan tónleik, og so duga teir eisini framúr væl at syngja og spæla live

so duga teir eisini framúr væl at syngja og spæla live.

Teir hava skrivað sangir til sín sjálvs og bólkar sum Frændur, Føstufressar og Moirae, og eftir teir liggja perlur sum Mitt Land, Eros, Flýggi til tónleikin, 80'ini og nógvir aðrir framúr góðir sangir.

Seinnu árin hava Eyðun & Terji spælt nógv saman, og á Summar Festivalinum

í ár ber aftur til at hoyra teir live, og teir lova eitt ordans brak.

List og handverk

Eyðun Nolsøe og Terji Rasmussen vóru báðir við í Prix Føroyum í fjør, og har endaðu teir í miðdeplinum í einum kjaki um listarligt útrykk mótvegis handverkið. Handverkið hjá teimum er í topp, og teirra

listaraliga útrykk er nakað av tí besta og mest serstaka sum føroyingar eiga. Teir eru Eyðun Nolsøe og Terji Rasmussen og eingin annar. Og teir kunnu hoyrast á Summar Festivalinum í ár.

Í dag er annars seinasti møguleiki at keypa atgongumerki til Summar Festivalin, áðrenn prísurin á atgongumerkjum hækkar í morgin.

Boripallurin Stena Don á veg til Føroya

BRUGDUBORINGIN

Jan Müller
jan@sosialurin.fo

Boripallurin, sum skal bora fyri Statoil-samtakið á føroyskum øki í summar, er nú á veg til Føroya. Pallurin verður væntandi í Føroyum leygardagin, tann 8. juli. Farið verður fyrst inn á Nólsoyarfjørð, har onkrar smávegir broytingar skulu gerast við m.a. tólini umboð. Har verður pallurin liggjandi í einar 3 dagar, áðrenn leiðin verður lögð út á Brugdukið, har borast skal.

Pallurin kemur frá Heidrun feltinum í Norra. Aftl-anin var, at hann fyrst skuldi inn til Kristiansund, áðrenn hann kom til Føroya, men Statoil hevur avgjørt heldur at fáa pallin til Føroyar at gera hetta arbeiðið.

Tað hevur alla tíðina ligið í kortinum, at pallurin



Stena Don verður á Nólsoyarfjørði leygardagin

skuldi koma til Føroya tann 1. august, men tað hevur nú eydnast Statoil at fáa pallin nakað fyrr. Rúni M. Hansen, stjóri á Statoil sigur, at tey nú vænta at byrjað verður at bora longu tann 13. juli. Tað kemur at taka einar trýggjar mánaðir at bora brunnin.

Sum skilst er hetta sera positivt fyri alla boriætlanina, tí at fáa ein pall at

bora um okkara leiðir, tá farið er út í august mánað, er sera váðiligt. Eisini tí at talan er um eina spildurnýggja boriætlan, har tað fyri fyrstu ferð verður borað gjøgnum møguliga fleiri kilometrar av basalti. Tað kann gera, at boritíðin verður long, og tá komið er út í oktober og noveber, kann vera sera ilsligt á landgrunninum. Tað er tí

ikkí so lægið, at leiðslan í Statoil nú fegnast um, at tað hevur eydnast at fáa pallin longu nú soleiðis at borurin kann setast í heilar tværvikur, áðrenn upprunliga ætlað. Sum blaðið skilur er so gott sum allir undirveitararnir funnir, tó at spurningurin um trygging av boringini enn liggur eftir at avgreiða. Tað verður ein av fyrstu døgnum.